

Dan id-dokument għe magħmul bil-hsieb li jintuża bħala għodda ta' dokumentazzjoni u l-istituzzjonijiet ma jassumu l-ebda responsabbiltà għall-kontenut tiegħu

**►B IR-REGOLAMENT (KE) Nru 998/2003 TAL-PARLAMENT EWROPEW U TAL-KUNSILL
tas-26 ta' Mejju 2003**

dwar il-htigiet rigward is-sahha ta' l-annimali li japplikaw għall-moviment mhux kummerċjali tal-pets u li jemenda d-Direttiva tal-Kunsill 92/65/KEE

(ĠU L 146, 13.6.2003, p. 1)

Emendat minn:

					Ġurnal Uffiċjali		
					Nru	Pagna	Data
► <u>M1</u>	Ir-Regolament tal-kummissjoni (KE) Nru 592/2004 tat-30 ta' Marzu 2004	L 94	7	31.3.2004			
► <u>M2</u>	Id-Deciżjoni tal-Kunsill 2004/650/KE tat-13 ta' Settembru 2004	L 142M	270	30.5.2006			
► <u>M3</u>	Commission Regulation (EC) No 1994/2004 of 19 November 2004 (*)	L 344	17	20.11.2004			
► <u>M4</u>	Regolament tal-Kummissjoni (KE) Nru 2054/2004 tad-29 ta' Novembru 2004	L 183M	336	5.7.2006			
► <u>M5</u>	Regolament tal-Kummissjoni (KE) Nru 425/2005 tal-15 ta' Marzu 2005	L 275M	226	6.10.2006			
► <u>M6</u>	Regolament tal-Kummissjoni (KE) Nru 1193/2005 tal-25 ta' Lulju 2005	L 287M	211	18.10.2006			
► <u>M7</u>	Regolament tal-Kummissjoni (KE) Nru 18/2006 tas-6 ta' Jannar 2006	L 330M	1	28.11.2006			
► <u>M8</u>	Regolament tal-Kummissjoni (KE) Nru 590/2006 tat-12 ta' April 2006	L 330M	333	28.11.2006			
► <u>M9</u>	Regolament tal-Kummissjoni (KE) Nru 1467/2006 ta' l-4 ta' Ottubru 2006	L 314M	259	1.12.2007			
► <u>M10</u>	Regolament tal-Kummissjoni (KE) Nru 245/2007 tat-8 ta' Marzu 2007	L 73	9	13.3.2007			
► <u>M11</u>	Regolament (KE) Nru 454/2008 tal-Parlament Ewropew u tal-Kunsill tal-21 ta' Mejju 2008	L 145	238	4.6.2008			
► <u>M12</u>	Regolament tal-Kummissjoni (KE) Nru 1144/2008 tat-18 Novembru 2008	L 308	15	19.11.2008			
► <u>M13</u>	Regolament (KE) Nru 219/2009 tal-Parlament Ewropew u tal-Kunsill tal-11 ta' Marzu 2009	L 87	109	31.3.2009			
► <u>M14</u>	Regolament tal-Kummissjoni (KE) Nru 898/2009 tal-25 ta' Settembru 2009	L 256	10	29.9.2009			
► <u>M15</u>	Regolament (UE) Nru 438/2010 tal-Parlament Ewropew u tal-Kunsill tad-19 ta' Mejju 2010	L 132	3	29.5.2010			
► <u>M16</u>	Regolament ta' Delega tal-Kummissjoni (UE) Nru 1153/2011 tat-30 ta' Awwissu 2011	L 296	13	15.11.2011			
► <u>M17</u>	Regolament tal-Kummissjoni (UE) Nru 52/2012 tal-20 ta' Jannar 2012	L 18	1	21.1.2012			
► <u>M18</u>	Regolament tal-Kunsill (UE) Nru 517/2013 tat-13 ta' Mejju 2013	L 158	1	10.6.2013			
► <u>M19</u>	Regolament tal-Kummissjoni (UE) Nru 1160/2014 tat-30 ta' Ottubru 2014	L 311	17	31.10.2014			

(*) Dan l-att qatt ma għe ppubblikat bil-Malti

▼B**IR-REGOLAMENT (KE) Nru 998/2003 TAL-PARLAMENT EWROPEW U TAL-KUNSILL****tas-26 ta' Mejju 2003****dwar il-htigiet rigward is-sahha ta' l-annimali li japplikaw għall-moviment mhux kummerċjali tal-pets u li jemenda d-Direttiva tal-Kunsill 92/65/KEE**

IL-PARLAMENT EWROPEW U L-KUNSILL TA' L-UNJONI EWROPEA,

Wara li kkunsidraw it-Trattat li jstabbilixxi l-Komunit Ewropea, u b'mod partikolari l-Artikolu 37 u l-Artikolu 152(4)(b) tiegħu,

Wara li kkunsidraw il-proposta mill-Kummissjoni ⁽¹⁾.

Wara li kkunidraw l-opinjoni tal-Kumitat Ekonomiku u Soċjali ⁽²⁾

Wara konsultazzjoni mal-Kumitat tar-Reġjuni,

Huma u jaġixxu skond ilproċedura stabbilita l-Artikolu 251 tat-Trattat ⁽³⁾, fid-dawl tat-test kongunt approvat mill-Kumitat tar-Rikonċiljazzjoni fit-18 ta' Frar 2003

Billi:

- (1) Hija mehtieġa l-armonizzazzjoni tal-htigiet tas-sahha ta' l-annimali applikabbli għall-moviment mhux kummerċjali tal-pets bejn l-Istati Membri u minn pajjiżi terzi u l-miżuri adottati fil-livell Komunitarju biss jistgħu jghinu li jinkiseb dan il-ghan.
- (2) Dan ir-Regolament jirrigwarda l-moviment ta' l-annimali hajjin koperti bl-Anness I ta' mat-Trattat. Uħud mid-dispożizzjonijiet tiegħu, b'mod partikolari li jirrigwardaw ir-rabbja, għandhom bhala l-ghan dirett tagħhom il-protezzjoni tas-sahha pubblika, filwaqt li oħrajn jirrigwardaw biss is-sahha ta' l-annimali. L-Artikolu 37 u l-Artikolu 152(4)(b) tat-Trattat huma għalhekk il-bażi appropjat.
- (3) Għal dawn l-aħħar 10 snin is-sitwazzjoni tar-rabbja ttejbet b'mod spettakolari matul il-Komunit kollha wara l-implimentazzjoni tal-programmi għat-tilqim mill-fomm tal-volprijiet fir-reġjuni affettwati bl-epidemja tar-rabbja silvatika illi nfixxet fl-Ewropa tal-grigal sa mis-snin ta' l-1960.

⁽¹⁾ ĠU C 29 E, tat-30.1.2001, p. 239 u ĠU C 270, tal-25.9.2001, p. 109.

⁽²⁾ ĠU C 116, tal-20.4.2001, p. 54.

⁽³⁾ Opinjoni tal-Parlament Ewropew tat-3 ta' Mejju 2001 (ĠU C 27, tal-31.1.2002, p. 55), Pożizzjoni Komuni tal-Kunsill tas-27 ta' Ġunju 2002 (ĠU C 275 E, tat-12.11.2002, p. 42) u d-Deċizzjoni tal-Parlament Ewropew tat-22 ta' Ottubru 2002 (għadha mhix ippublikata fil-Gurnal Uffiċjali). Deċizzjoni tal-Parlament Ewropew tal-10 ta' April 2002 u d-Deċizzjoni tal-Kunsill tal-25 ta' April 2003.

▼B

- (4) Dan it-titjib wassal lir-Renju Unit u lill-Isvezja li jabbandunaw is-sistema tal-kwarantina ta' sitt xhur li huma ilhom japplikaw għal għexieren ta' snin, favur sistema alternattiva inqas restrittiva li tipprovdi ammont ekwivalenti ta' sigurt. Għandha għalhekk issir dispożizzjoni fil-livell Komunitarju sabiex tiġi applikata sistema għall-moviment ta' l-animali tal-gost għal dawn l-Istati Membri għal perjodu transitorju taż-żmien ta' hames snin u għall-Kummissjoni, fid-dawl ta' l-esperjenza miksuba u opinjoni xjentifika mill-Awrorit Ewropea tas-Sigurt fl-Ikel, li tippreżenta rapport fi-żmien f'waqtu bi proposti approprijati. Għandha wkoll issir dispożizzjoni għal proċedura mhaffa sabiex tiġi deċiża estensjoni temporanja tar-regim transitorju msemmi hawn fuq, b'mod partikolari jekk l-istima xjentifika ta' l-esperjenza miksuba jkollha tagħmel meħtieġ perjodi itwal taż-żmien minn dawk stabbiliti korrentement.
- (5) Il-każijiet tar-rabbja osservati fil-karnivori tal-gost fil-Komunità issa jaffettwaw b'mod ewlieni l-annimali li jorġinaw f'pajjiżi terzi fejn huwa endemiku t-tip urban tar-rabbja. Għandhom għalhekk ikunu iktar stringenti l-htigiet tas-saħħa ta' l-annimali ġeneralment applikati sa issa mill-Istati Membri għall-karnivori tal-gost imdahhla minn dawn il-pajjiżi terzi.
- (6) Madankollu għandhom jiġu kkunsidrati derogi rigward il-moviment minn pajjiżi terzi li, mil-lat tas-saħħa ta' l-annimali, jappartjenu għall-istess reġjun ġeografiku bħalma hi l-Komunità.
- (7) L-Artikolu 299(6)(ċ) tat-Trattat u r-Regolament tal-Kunsill (KEE) Nru 706/73 tat-12 ta' Marzu 1973 li jirrigwarda l-arrangamenti Komunitarji li japplikaw għaċ-Channel Islands u għall-Isle of Man dwar il-kummerċ fil-prodotti agrikoli ⁽¹⁾ jipprovdu illi l-leġislazzjoni veterinarja Komunitarja tapplika għaċ-Channel Islands u għall-Isle of Man, li, għall-ghanijiet ta' dan ir-Regolament, iridu għalhekk jiġu kkunsidrati bħala parti mir-Renju Unit.
- (8) Għandu jiġi stabbilit ukoll qafas legali għall-htiget tas-saħħa ta' l-annimali li japplika għall-moviment mhux kummerċjali ta' l-ispeċji ta' l-annimali mhux affettwati mir-rabbja jew ta' ebda sinifikat epidemjologiku rigward ir-rabbja u rigward il-mard l-ieħor li jaffettwa l-ispeċji ta' l-annimali elenkati fl-Anness I.
- (9) Huwa appropjat illi dan ir-Regolament għandu japplika minghajr preġudizzju għar-Regolament tal-Kunsill (KE) Nru 338/97 tad-9 ta' Diċembru 1996 dwar il-protezzjoni ta' l-ispeċji tal-fawna u tal-flora billi jiġi rregolat il-kummerċ fihom ⁽²⁾.
- (10) Il-miżuri meħtieġa sabiex jiġi implimentat dan ir-Regolament għandhom jiġu adottati skond id-Deciżjoni tal-Kunsill 1999/468/KE tat-28 Ġunju 1999 li tistabbilixxi l-proċeduri għalbiex jiġu eżerċitati l-poteri ta' implimentazzjoni kkonferiti fuq il-Kummissjoni ⁽³⁾.

⁽¹⁾ ĠU L 68, tal-15.3.1973, p. 1. Regolament kif l-aħħar emendat bir-Regolament (KE) Nru 1174/86 (ĠU L 107, ta' 1-24.4.1984, p.1)

⁽²⁾ ĠU L 61, tat-3.3.1997, p. 1. Regolament kif l-aħħar emendat bir-Regolament tal-Kummissjoni (KEE) Nru 2476/2001 (ĠU L 334, tat-18.12.2001, p. 3).

⁽³⁾ ĠU L 184, tas-17.7.1999, p. 23.

▼B

- (11) Il-htigiet Komunitarji ezistenti dwar is-saħħa ta' l-annimali u b'mod iktar speċifiku d-Direttiva tal-Kunsill 92/65/KEE tat-13 ta' Lulju 1992 li tistabilixxi l-htigiet tas-saħħa ta' l-annimali li jirregolaw il-kummerċ fi, u l-importazzjoni fil-Komunit tas-saħħa, il-bajd u l-embrijoni ta' l-annimali mhux soġġetti għall-htigiet tas-saħħa ta' l-annimali stabbiliti f'regoli speċifiċi Komunitarji riferiti fl-Anness A(I) mad-Direttiva 90/425/KEE ⁽¹⁾, japplikaw biss b'mod ġenerali għall-kummerċ. Sabiex jiġi evitat illi l-movimenti ta' l-annimali jiġu ttravestiti b'mod frawdolenti bħala movimenti tal-*pets* mhux kummerċjali fit-tifsira ta' dan ir-Regolament, għandhom jiġu eżaminati mill-ġdid bil-ħsieb tat-tiswiġa tad-dispożizzjonijiet tad-Direttiva 92/65/KEE dwar il-moviment ta' l-annimali ta' l-ispeċji speċifikati fil-partijiet A u B ta' l-Anness I, bil-ghan li tiġi żgurata l-uniformit tagħhom mar-regoli ddikjarata f'dan ir-Regolament. Bl-istess mira, għandha ssir dispożizzjoni għall-possibbilt li jiġi speċifikat numru massimu ta' annimali li jistgħu jkunu bla ħsara għall-moviment fit-tifsira ta' dan ir-Regolament li 'l fuq minnu jridu japplikaw ir-regoli li jirrigwardaw il-kummerċ.
- (12) Il-miżuri pprovvduti f'dan ir-Regolament huma ddisinjati għalbiex jiżguraw livell suffiċjenti ta' sigurt fir-rigward ta' dawn ir-riskji għas-saħħa involuti. Dawn ma jikkostitwixxux ostakoli mhux iġġustifikati għall-moviment li jidhol fil-kamp ta' l-applikazzjoni tiegħu, għadarba jkunu msejsa fuq il-konklużjonijiet tal-gruppi ta' l-esperti kkonsultati dwar il-materja u b'mod partikolari fuq rapport mill-Kumitat Xjentifiku Veterinarju ppubblikat fis-16 ta' Settembru 1997,

ADOTTAW DAN IR-REGOLAMENT:

IL-KAPITOLU I

Dispożizzjonijiet Ġenerali

Artikolu 1

Dan ir-Regolament jistabbilixxi l-htigiet tas-saħħa ta' l-annimali li japplikaw għall-moviment mhux kummerċjali tal-*pets* u r-regoli li japplikaw għall-kontrolli fuq dan il-moviment.

Artikolu 2

Dan ir-Regolament japplika għall-moviment bejn l-Istati Membri jew minn pajjiżi terzi ta' annimali tal-gost elenkati fl-Anness I.

Għandu japplika mingħajr preġudizzju għar-Reglament (KE) Nru 338/97.

Id-dispożizzjonijiet imsejsa fuq kondizzjonijiet ohra għajr dawk li għandhom x'jaqsmu mal-htigiet tas-saħħa ta' l-annimali, u mahsuba għalbiex jirrestringu l-moviment ta' ċerti speċji jew razzi tal-*pets*, ma għandhomx jiġu affettwati b'dan ir-Regolament.

⁽¹⁾ ĠU L 268, ta' 14.9.1992, p. 54. Direttiva kif l-aħħar emendata bir-Regolament tal-Kummissjoni (KE) Nru 1282/2002 (ĠU L 187, tas-16.7.2002, p. 3).

▼B*Artikolu 3*

Għall-ghanijiet ta' dan ir-Regolament:

- (a) “annimali tal-gost” tfisser l-annimali ta' l-ispeċċi elenkati fl-Anness I li jkunu jakkumpanjaw lis-sidien tagħhom jew persuna naturali responsabbli minn dawn l-annimali f'isem is-sid matul il-moviment tagħhom u ma jkunux mahsuba li jinbigħu jew li jiġu ttrasferiti għal għand sid ieħor;
- (b) “passaport” ifisser kull dokument li jgħin lill-annimal tal-gost li jkun identifikat biċ-ċar u jinkludi l-punti li jgħinu li jiġi ċċekkjat l-istatus tiegħu rigward dan ir-Regolament, li jrid jitfassal skond it-tieni paragrafu ta' l-Artikolu 17;
- (ċ) “moviment” ifisser kull moviment ta' annimal tal-gost bejn l-Istati Membri jew id-dhul tiegħu jew id-dhul mill-ġdid fit-territorju tal-Komunità minn pajjiż terz.

Artikolu 4

1. Matul perjodu transitorju taż-żmien ta' tmien snin l li jibda mid-dhul fis-sehħ ta' dan ir-Regolament, l-annimali ta' l-ispeċċi elenkati fil-partijiet A u B ta' l-Anness I għandhom jiġu meqjusa identifikati meta jgħorru:

- (a) jew tatwaġġ li jista' jinqara biċ-ċar; jew
- (b) sistema elettronika ta' l-identifikazzjoni (transponder).

▼M15

Fil-każ imsemmi fil-punt (b) tal-ewwel subparagrafu, meta t-transponder ma jikkonformax mal-htigiet stabbiliti fl-Anness Ia, is-sid jew il-persuna fizika responsabbli mill-pet f'isem is-sid jehtieg li ttipprovdi l-mezzi neċessarji sabiex jinqara t-transponder kull meta ssir spezzjoni.

▼B

2. Tiehu liema għamla tiehu s-sistema ta' l-identifikazzjoni ta' l-annimal, għndha ssir dispożizzjoni wkoll sabiex tindika d-dettalji li jidentifikaw l-isem u l-indirizz ta' sid l-annimal.

3. L-Istati Membri li jehieġu li l-annimali li jidhlu fit-territorju tagħhom, minflok fil-kwarantina, ikunu identifikati skond il-punt (b) ta' l-ewwel subparagrafu tal-paragrafu 1 jistgħu jissoktaw jagħmlu dan matul il-perjodu transitorju taż-żmien.

4. Wara l-perjodu transitorju taż-żmien, il-metodu riferit fil-punt (b) ta' l-ewwel subparagrafu tal-paragrafu 1 biss għandu jiġi aċċettat bhala l-mezz li jidentifika annimal.

II-KAPITOLU II

Id-dispożizzjonijiet li japplikaw għall-moviment bejn l-Istati Membri*Artikolu 5*

1. Meta jkunu qegħdin jiġu mċaqalqa ninn post għall-ieħor, l-annimali tal-gost ta' l-ispeċċi elenkati fil-partijiet A u B ta l-Anness I iridu, mingħajr preġudizzju għall-htigiet stabbiliti fl-Artikolu 6:

- (a) jiġu identifikati skond l-Artikolu 4, u

▼ M15

(b) għandhom ikunu akkumpanjati minn passaport mahruġ minn veterinarju awtorizzat mill-awtorità kompetenti li jiċċertifika li:

(i) l-annimal inkwistjoni jkun ingħata tilqima valida kontra r-rabbja skont l-Anness Ib,

(ii) fejn ikun meħtieġ, ikunu ttiehdu miżuri tas-saħħa preventivi kontra mard ieħor fir-rigward tal-annimal inkwistjoni.

Sabiex jiġi żgurat il-kontroll tal-mard l-ieħor minbarra r-rabbja, li x'aktarx jinxtered minhabba l-moviment tal-pets, il-Kummissjoni tista' tadotta, permezz ta' atti delegati skont l-Artikolu 19b u suġġetti għall-kondizzjonijiet tal-Artikoli 19c u 19d, il-miżuri tas-saħħa preventivi msemmija fil-punt (b)(ii) tal-ewwel subparagrafu. Dawk il-miżuri għandhom ikunu ġġustifikati xjentifikament u għandhom ikunu proporzjonati mar-riskju li dak il-mard jinxtered minhabba dak il-moviment.

▼ B

2. L-Istati Membri jistgħu jawtorizzaw il-moviment ta' l-annimali elenkati fil-partijiet A u B ta' l-Anness I li jkunu ta' tliet xhur għomor u mhux imlaqqma, jekk ikunu akkumpanjati minn passaport u jkunu għexu fil-post fejn twieldu mit-twelid tagħhom minghajr kuntatt ta' l-annimali selvaġġi li x'aktarx ikunu ġew esposti għall-infezzjoni jew ikunu akkumpanjati minn ommhom li fuqha jkunu għadhom dipendenti.

*Artikolu 6***▼ M15**

1. Sal-31 ta' Diċembru 2011, id-dhul tal-pets elenkati fil-Parti A tal-Anness I fit-territorju tal-Irlanda, Malta, l-Iżvezja u r-Renju Unit għandu jkun suġġett għall-htigiet li ġejjin:

— dawn għandhom jiġu identifikati skont il-punt (b) tal-ewwel subparagrafu tal-Artikolu 4(1), sakemm, sa tmiem il-perijodu tranżitorju ta' tmien snin previst fl-Artikolu 4(1), l-Istat Membru ta' destinazzjoni jirrikonnoxxi wkoll l-identifikazzjoni skont il-punt (a) tal-ewwel subparagrafu tal-Artikolu 4(1), u

▼ B

— iridu jkunu akkumpanjati b'passaport mahruġ minn veterinarju awtorizzat mill-awtorità kompetenti li jiċċertifika, b'żieda mal-kondizzjonijiet stabbiliti fl-Artikolu 5(1)(b), titrazzjoni ta' antikorp newtralizzanti mill-inqas ekwivalenti għal 0,5 IU/ml imwettqa f'laboratorju approvat fuq kampjun ġewwa l-perjodi taż-żmien stabbiliti fir-regoli nazzjonali fis-seħh fid-data speċifikata fit-tieni paragrafu ta' l-Artikolu 25.

Din it-titrazzjoni ta' l-antikorp ma teħtieġx li tiġi mtennija fuq annimal li, wara din it-titrazzjoni, ikun ġie mlaqqam mill-ġdid b'mod regolari fl-intervalli taż-żmien stabbiliti fl-Artikolu 5(1) minghajr waqfa fil-protokoll tat-tilqim meħtieġa mil-laboratorju tal-fabbrikazzjoni.

L-Istat Membru tad-destinazzjoni jista' jeżenta l-annimali tal-gost huma u jimxu bejn ► **M2** dawn l-erba' Stati Membri ◄ mill-htigiet tat-tilqim u t-titrazzjoni ta' l-antikorp ipprovvdoti fl-ewwel subparagrafu ta' dan il-paragrafu, skond ir-regoli nazzjonali fis-seħh fid-data speċifikata fit-tieni paragrafu ta' l-Artikolu 25.

▼B

2. Ghajr meta l-awtorità kompetenti tikkonċedi deroga f'kazijiet speċifiċi, il-wasliet taht il-ghomor ta' tliet xhur ta' l-ispeċċi elenkati fil-parti A ta' l-Anness I ma jistgħux jiġu mċaqlqa minn post għall-iehor qabel ma jkunu laħqu l-ghomor mehtieg għat-tilqim u, meta pprovdut fir-regoli, ikunu għaddew minn eżami sabiex jistabbilixxi t-titrazzjoni ta' l-antikorp.

3. Il-perjodu transitorju taż-żmien stabbilit fil-paragrafu 1 jista' jiġi mtawwal mill-Parlament Ewropew u mill-Kunsill, huma u jaġixxu fuq proposta mill-Kummissjoni skond it-Trattat.

▼M13*Artikolu 7*

Il-moviment bejn l-Istati Membri jew minn territorju elenkat fit-taqsima 2 tal-Parti B tal-Anness II ta' annimali ta' speċi elenkati fil-Parti Ċ tal-Anness I m'għandu jkun suġġett għall-ebda rekwiżit li għandu x'jaqsam mar-rabja. Il-Kummissjoni għandha tfassal, jekk mehtieg, rekwiżiti speċifiċi, inkluż il-possibiltà ta' limitu fuq in-numru ta' annimali, fir-rigward ta' mard ieħor. Dawk il-miżuri, mfassla biex jemendaw l-elementi mhux essenzjali ta' dan ir-Regolament blli jissupplimentawh, għandhom jiġu adottati skont il-proċedura regolatorja bi skrutinju msemmija fl-Artikolu 24(4). Jista' jitfassal ukoll mudell ta' ċertifikat li jintbagħat mal-annimal skont il-proċedura regolatorja msemmija fl-Artikolu 24(2).

▼B

II-KAPITOLU III

Il-kondizzjonijiet li għandhom x'jaqsmu mal-movimenti minn pajjiżi terzi*Artikolu 8*

1. Fiż-żmien tal-moviment, l-annimali tal-gost t l-ispeċċi elenkati fil-partijiet A u B ta' l-Anness għandhom:

- (a) meta jiġu minn pajjiż terz elenkat fit-taqsima 2 tal-parti B u fil-parti Ċ ta' l-Anness II, u jidhlu:
 - (i) f' wiehed mill-Istati Membri elenkati fit-taqsima I tal-parti B ta' l-Anness II, jissodisfaw il-htigiet ta' l-Artikolu 5(1);

▼M15

- (ii) sal-31 ta' Diċembru 2011, f'wiehed mill-Istati Membri elenkati fil-parti A tal-Anness II, jew direttament jew inkella wara tranżitu f'wiehed mit-territorji elenkati fil-parti B tal-Anness II, jissodisfaw il-htigiet tal-Artikolu 6;

▼B

(b) meta jiġu minn pajjiż terz u jidhlu:

- (i) f'wiehed mill-Istati Membri elenkati fit-taqsima 1 tal-parti B ta' l-Anness II:
 - jiġu identifikati permezz tas-sistema ta' l-identifikazzjoni ddefinita fl-Artikolu 4, u
 - jkunu għaddew minn:
 - tilqim kontra r-rabbja skond il-htigiet ta' l-Artikolu 5,
 - titrazzjoni ta' antikorp newtralizzanti mill-inqas egwali għal 0,5 IU/ml imwettqa fuq kampjun mehud minn veterinarju awtorizzat mill-inqas 30 jum wara t-tilqima u tliet xhur qabel jiġi mċaqlaq minn post għall-iehor.

▼B

It-titrazzjoni ta' l-antikorp ma ghandhiex ghalfejn tigi mgedda fuq annimal tal-gost li jkun reġa' ġie mlaqqam fl-intervalli taż-żmien stabbiliti fl-Artikolu 5(1).

Dan il-perjodu taż-żmien ta' tliet xhur ma ghandux japplika ghad-dhul mill-ġdid ta' annimal tal-gost li l-passaport tiegħu jiċċertifika illi tewttqet titrazzjoni, b'riżultat pożittiv, qabel ma l-annimal ikun ħalla t-territorju tal-Komunità;

▼M15

- (ii) sal-31 ta' Diċembru 2011, f'wiehed mill-Istati Membri elenkati fil-parti A tal-Anness II, jew direttament jew inkella wara tranżitu f'wiehed mit-territorji elenkati fil-parti B tal-Anness II, jitpoġġew taht kwarantina sakemm ma jkunux iṅġiebu f'konformità mal-htigiet tal-Artikolu 6 wara d-dhul tagħhom fl-Unjoni.

▼B

2. L-annimali tal-gost iridu jkunu akkumpanjati b'ċertifikat mahruġ minn veterinarju uffiċjali jew, mad-dhul mill-ġdid, b'passaport li jiċċertifika l-konformità mad-dispożizzjonijiet tal-paragrafu 1.

3. Minkejja d-dispożizzjonijiet ta' hawn fuq:

- (a) l-annimali tal-gost mit-territorji elenkati fit-taqsim 2 tal-parti B ta' l-Anness II li għalihom ġie stabbilit, skond il-proċedura stabbilita fl-Artikolu 24(2), illi dawn it-territorji japplikaw regoli mill-inqas ekwivalenti għar-regoli Komunitarji kif ipprovduti f'dan il-Kapitolu, għandhom ikunu bla ħsara għar-regoli stabbiliti il-Kapitolu II;
- (b) il-moviment tal-*pets* bejn, rispettivament, San Marino, il-Vatikan, l-Italja, Monaco u Franza, Andorra u Franza jew Spanja, u n-Norveġja u l-Isveżja jista' jissokta taht il-kondizzjonijiet stabbiliti bir-regoli nazzjonali fis-sehh fid-data stabbilita fit-tieni paragrafu ta l-Artikolu 25;
- (ċ) skond il-proċedura stabbilita fl-Artikolu 24(2) u bil-kondizzjonijiet li jridu jiġu stabbiliti, jista' jiġi awtorizzat id-dhul ta' annimali tal-gost mhux imlaqqma taht il-ghomor ta' tliet xhur ta' l-ispeċji elenkati fil-parti A ta' l-Anness I mill-pajjiżi terzi elenkati fil-partijiet B u Ċ ta' l-Anness II meta s-sitwazzjoni tar-rabbja fil-pajjiż intressat hekk titlob

4. L-arranġamenti sabiex jiġi implimentat dan l-Artikolu, u b'mod partikolari ċ-ċertifikat mudell, għandhom jiġu adottati skond il-proċedura stabbilita fl-Artikolu 24(2).

▼M13*Artikolu 9*

Il-kondizzjonijiet applikabbli għall-moviment ta' annimali tal-ispeċi elenkati fil-Parti Ċ tal-Anness I minn pajjiżi terzi għandhom ikunu adottati mill-Kummissjoni. Dawk il-miżuri, mfassla biex jemendaw l-elementi mhux essenzjali ta' dan ir-Regolament blli jissupplimentawh, għandhom jiġu adottati skont il-proċedura regolatorja bi skrutinju msemmija fl-Artikolu 24(4). Il-mudell ta' ċertifikat li għandu jakkumpanja l-moviment ta' annimali għandu jkun imfassal skont il-proċedura regolatorja msemmija fl-Artikolu 24(2).

▼ B*Artikolu 10*

► **M13** Il-lista ta' pajjizi terzi prevista fil-parti Ċ tal-Anness II għandha tiġi mfassla mill-Kummissjoni. Biex ikun inkluż f'dik il-lista, pajjiż terz jehtieg li l-ewwel juri l-istatus tiegħu dwar ir-rabbja u li: ◀

- (a) hija obbligatorja n-notifika lill-awtoritajiet dwar is-suspett tar-rabbja;
- (b) l-istruttura u l-organizzazzjoni tas-servizzi veterinarji tiegħu huma biżżejjed għalbiex jiggarantixx l-validità ta' ċertifikati;
- (ċ) gew implimentati l-miżuri kollha regolatorji sabiex jipprevjenu u jikkontrollaw ir-rabbja, inklużi r-regoli dwar l-importazzjoni;
- (d) jinsabu fis-sehh ir-regolamenti dwar il-*marketing* tat-tilqim ta' kontra r-rabbja (lista tat-tilqim awtorizzat u tal-laboratorji).

▼ M13

Dawk il-miżuri, mfassla biex jemendaw l-elementi mhux essenzjali ta' dan ir-Regolament, għandhom jiġu adottati skont il-proċedura regolatorja bi skrutinju msemmija fl-Artikolu 24(5).

▼ B*Artikolu 11*

L-Istati Membri għandhom jipprovdu lill-pubbliku b'taġħrif ċar u aċċessibbli bla xkiel li jirrigwarda l-htigiet tas-saħħa li japplikaw għall-moviment mhux kummerċjali tal-*pets* fit-territorju Komunitarju u l-kondizzjonijiet li tahtom jistgħu jidhlu jew jidhlu mill-gdid f'dan it-territorju. Għandhom ukoll jiżguraw illi l-personal fuq il-punti tad-dhul ikun imgħarraf għal kollox b'dawn ir-regoli u jkun kapaci jimplimentahom.

Artikolu 12

L-Istati Membri għandhom jiehdu l-miżuri mehtieġa sabiex jiżguraw illi l-annimali tal-gost imdahhla fit-territorju Komunitarji minn pajjiż terz għajr dawk elenkati fit-taqsim 2 tal-parti B ta' l-Anness II ikunu bla ħsara għal

- (a) jekk ikun hemm hames annimali tal-gost jew inqas, il-kontrolli dokumentarji u ta' l-identità mill-awtoritajiet kompetenti fil-punt tad-dhul tal-vjaġġatur fit-territorju Komunitarju
- (b) jekk ikun hemm iktar minn hames annimali tal-gost, il-htigiet u l-kontrolli stabbiliti fid-Direttiva 92/65/KEE.

L-Istati Membri għandhom jinnominaw l-awtoritajiet responsabbli għal dawn il-kontrolli u għandhom jgħarrfu lill-Kummissjoni bihom minnufih.

Artikolu 13

Kull wiehed mill-Istati Membri għandhu jfassal lista tal-postijiet tad-dhul riferiti fl-Artikolu 12 u jibgħatha lill-Istati Membru l-oħra u lill-Kummissjoni.

▼B*Artikolu 14*

Fi żmien kull moviment, is-sid jew il-persuna naturali responsabbli mill-annimal tal-gost iridu jkunu kapaċi li jipprezentaw lill-awtoritajiet responsabbli b'passaport jew iċ-ċertifikat ipprovdut fl-Artikolu 8(2) li jiċċertifika illi l-annimal jissodisfa l-htigiet stabbiliti għal dan il-moviment.

▼M15

Fil-każ imsemmi fil-punt (b) tal-ewwel subparagrafu tal-Artikolu 4(1), meta t-transponder ma jkunx konformi mal-htigiet stabbiliti fl-Anness Ia, is-sid jew il-persuna fiżika responsabbli mill-pet f'isem is-sid jehtieg li tipprovi l-mezzi neċessarji sabiex jinqara t-transponder kull meta ssir spezzjoni.

▼B

Meta dawn il-kontrolli jiżvelaw illi l-annimal ma jissodisfax il-htigiet stabbiliti f'dan ir-Regolament, l-awtoritajiet kompetenti għandhom jiddeċiedu f'konsultazzjoni mal-veterinarju uffiċjali:

- (a) li jibagħtu lura l-annimal lejn il-pajjiż ta' l-origini;
- (b) li jiżolaw l- taht il-kontroll uffiċjali għaż-żmien mehtieg għalih sabiex jissodisfa l-htigiet tas-saħħa, bl-ispejjeż għas-sid jew il-persuna responsabbli minnu; jew
- (ċ) bħala l-aħħar riżors, li jinqatel l-annimal, mingħajr kumpens finanzjarju, meta ma jistgħux jiġu previsti r-ritorn jew l-iżolazzjoni tiegħu.

L-Istati Membri għandhom jiżguraw illi l-annimali li jkun għew irrifjutati l-awtorizzazzjoni sabiex jidhlu fit-territorju Komunitarju jingħataw kenn taht il-kontroll uffiċjali sakemm jiġu mibgħuta lura lejn il-pajjiż ta' l-origini jew tittiehed kull deċiżjoni oħra amministrattiva.

II-KAPITOLU IV

Disposizzjonijiet komuni u finali*Artikolu 15*

Meta l-htigiet li japplikaw għall-moviment jipprovdut għal titrazzjoni ta' antikorp għar-rabbja, il-kampjun irid jittiehed minn veterinarju awtorizzat u t-test irid jitwettaq f'laboratorju approvat skond id-Deciżjoni tal-Kunsill 2000/250/KE tal-20 ta' Marzu 2000 li tinnomina istitut speċifiku responabbli li jistabbilixxi l-kriterji sabiex jiġu standardizzati t-testijiet seroloġiċi sabiex jimmonitorjaw l-effikaċja tat-tilqim għar-rabbja ⁽¹⁾.

▼M15*Artikolu 16*

Sal-31 ta' Diċembru 2011, il-Finlandja, l-Irlanda, Malta, l-Iżvezja u r-Renju Unit, għal dik li hija ekinokoċċosi, u l-Irlanda, Malta u r-Renju Unit, għal dak li huwa qurdien, jistgħu jagħmlu d-dhul ta' pets fit-territorju tagħhom suġġett għal konformità mar-regoli speċjali applikabbli fid-data tad-dhul fis-seħh ta' dan ir-Regolament.

⁽¹⁾ ĠU L 79, tat-30.3.2000, p. 40.

▼B*Artikolu 17***▼M13**

Għall-moviment ta' annimali tal-ispeċi elenkati fil-Partijiet A u B tal-Anness I, il-Kummissjoni tista' tadotta rekwiżiti ta' natura teknika barra dawk stabbiliti minn dan ir-Regolament. Dawk il-miżuri, mfassla biex jemendaw l-elementi mhux essenzjali ta' dan ir-Regolament billi jissupplimentawh, għandhom jiġu adottati skont il-proċedura regolatorja bi skrutinju msemija fl-Artikolu 24(4).

▼B

Il-passaporti mudell li jridu jakkumpanjaw lill-annimali ta' l-ispeċi elenkati fil-partijiet A u B ta' l-Anness I li jkunu qeghdin jiċċaqalaw minn post għall-iehor għandhom jiġu mfassla skond il-proċedura stabbilita fl-Artikolu 24(2).

Artikolu 18

Għandhom japplikaw il-miżuri tas-salvagward ipprovduti bid-Direttiva tal-Kunsill 90/425/KE tas-26 ta' Ġunju 1990 li tirrigwda l-kontrolli veterinarji u zootejniċi li japplikaw għall-kummerċ intra-Komunitarju f'ċerti annimali haġġin u prodotti bil-hsieb tat-tlestija tas-suq intern ⁽¹⁾, u d-Direttiva tal-Kunsill 91/496/KEE tal-1 ta' Lulju 1991 li tistabbilixxi l-prinċipji li jirregolaw l-organizzazzjoni tal-kontrolli veterinarji fuq l-annimali li jidhlu fil-Komunità minn pajjiżi terzi u li temenda d-Direttivi 89/662/KEE, 90/425/KEE u 90/675/KEE ⁽²⁾.

B'mod partikolari, fuq it-talba ta' Stat Membru jew fuq l-inizjattiva tal-Kummissjoni, meta s-sitwazzjoni tar-rabbja fi Stat Membru jew f'pajjiż terz hekk titlob, tista' tittiehed deċiżjoni, skond il-proċedura stabbilita fl-Artikolu 24(3), illi l-annimali ta' l-ispeċi elenkati fil-partijiet A u B ta' l-Anness I li jkunu ġejjin minn dan it-teritorju jridu jissodisfaw il-kondizzjonijiet stabbiliti fl-Artikolu 8(1)(b).

▼M13*Artikolu 19*

Il-Parti Ċ tal-Anness I u l-partijiet B u Ċ tal-Anness II jistgħu jiġu emendati mill-Kummissjoni biex iqisu l-iżviluppi fis-sitwazzjoni fil-Komunità jew fil-pajjiżi terzi rigward il-mard li jaffettwa l-ispeċi tal-annimali koperti b'dan ir-Regolament, b'mod partikolari r-rabbja, u, jekk ikun hemm il-htieġa, jillimitaw, għall-finijiet ta' dan ir-Regolament, in-numru ta' annimali li jkunu jistgħu jiċċaqalqu minn post għall-iehor. Dawk il-miżuri, mfassla biex jemendaw l-elementi mhux essenzjali ta' dan ir-Regolament, għandhom jiġu adottati skont il-proċedura regolatorja bi skrutinju msemija fl-Artikolu 24(4).

▼M15*Artikolu 19a*

1. Sabiex jittiehed kont tal-progress tekniku, il-Kummissjoni tista' tadotta, permezz ta' atti ddelegati skont l-Artikolu 19b u suġġetti għall-kundizzjonijiet tal-Artikoli 19c u 19d, emendi għall-htigiet tekniċi għall-identifikazzjoni kif stabbilit fl-Anness Ia.

⁽¹⁾ ĠU L 224, tat-18.8.1990, p. 29. Direttiva kif l-aħhar emendata bid-Direttiva 92/118/KEE (ĠU L 62, tal-15.3.1993, p. 49).

⁽²⁾ ĠU L 268, ta' 1-24.9.1991, p. 56. Direttiva kif l-aħhar emendata bid-Direttiva 96/43/KE (ĠU L 162, ta' 1-1.7.1996, p. 1).

▼M15

2. Sabiex jittiehed kont tal-iżviluppi xjentifiċi u tekniċi rigward it-tilqim ta' kontra r-rabbja, il-Kummissjoni tista' tadotta, permezz ta' atti delegati skont l-Artikolu 19b u sugġett għall-kondizzjonijiet tal-Artikoli 19c u 19d, emendi għall-htigiet tekniċi għat-tilqim ta' kontra r-rabbja kif stabbilit fl-Anness Ib.

3. Meta tadotta dawn l-atti delegati, il-Kummissjoni għandha tagixxi f'konformità mad-dispożizzjonijiet ta' dan ir-Regolament.

Artikolu 19b

1. Is-setgħa ta' adozzjoni tal-atti delegati msemija fl-Artikolu 5(1) u l-Artikolu 19a għandhom jingħataw lill-Kummissjoni għal perijodu ta' hames snin wara t-18 ta' Gunju 2010. Il-Kummissjoni għandha tagħmel rapport fir-rigward tas-setgħat delegati mhux aktar tard minn sitt xhur qabel it-tmiem tal-perijodu ta' hames snin. Id-delegazzjoni tas-setgħat għandha tiġgedded awtomatikament għal perijodi ta' żmien identiċi, hlief jekk il-Parlament Ewropew jew il-Kunsill jirrevokawha skont l-Artikolu 19c.

2. Hekk kif tadotta att delegat, il-Kummissjoni għandha tinnotifikah fl-istess hin lill-Parlament Ewropew u lill-Kunsill.

3. Is-setgħa ta' adozzjoni ta' atti delegati tingħata lill-Kummissjoni taht il-kondizzjonijiet stabbiliti fl-Artikoli 19c u 19d.

Artikolu 19c

1. Id-delega ta' setgħat imsemmijin fl-Artikolu 5(1) u l-Artikolu 19a jistgħu jiġu revokati fi kwalunkwe hin mill-Parlament Ewropew jew mill-Kunsill.

2. L-istituzzjoni li tkun bdiet proċedura interna sabiex jiġi deċiż jekk tiġix revokata d-delega ta' setgħat għandha tagħmel hiliha sabiex tinforma lill-istituzzjoni l-oħra u lill-Kummissjoni fi żmien raġonevoli qabel ma tittiehed id-deċiżjoni finali, filwaqt li tindika s-setgħat delegati li jistgħu jkunu sugġetti għar-revoka u r-raġunijiet possibbli għal revoka.

3. Id-deċiżjoni ta' revoka għandha ġgħib fi tmiemha d-delega tas-setgħat speċifikati f'dik id-deċiżjoni. Din għandha tidhol fis-seħh immedjatament jew f'data aktar tard speċifikata fid-deċiżjoni. Din m'għandhiex taffettwa l-validità tal-atti delegati li jkunu diġà fis-seħh. Din għandha tkun ippubblikata f'*Il-Gurnal Uffiċjali tal-Unjoni Ewropea*.

Artikolu 19d

1. Il-Parlament Ewropew jew il-Kunsill jista' joġġezzjona għal att delegat fi żmien perijodu ta' xahrejn mid-data tan-notifika.

Fuq l-inizjattiva tal-Parlament Ewropew jew tal-Kunsill, dan il-perijodu għandu jittawwal b'xahrejn.

2. Jekk, meta jiskadi dan il-perijodu, la l-Parlament Ewropew u lanqas il-Kunsill ma jkunu oġġezzjonaw għall-att delegat, dan għandu jiġi ppubblikat f'*Il-Gurnal Uffiċjali tal-Unjoni Ewropea* u għandu jidhol fis-seħh fid-data stabbilita fih.

▼M15

L-att delegat jista' jiġi ppubblikat f'*Il-Gurnal Uffiċjali tal-Unjoni Ewropea* u jidhol fis-seħh qabel ma jiskadi dak il-perijodu jekk il-Parlament Ewropew u l-Kunsill ikunu t-tnejn li huma infurmaw lill-Kummissjoni bl-intenzjoni tagħhom li ma joġġezzjonawx.

3. Jekk il-Parlament Ewropew jew il-Kunsill joġġezzjona għal att delegat, dan m'għandux jidhol fis-seħh. L-istituzzjoni li toġġezzjona għandha tiddikjara r-raġunijiet għaliex oġġezzjonat għall-att delegat.

▼B*Artikolu 20*

Kull mizura ta' implimentazzjoni ta' natura teknika għandha tiġi adottata skond il-proċedura stabbilita fl-Artikolu 24(2).

▼M13*Artikolu 21*

“Kull dispożizzjoni tranżitorja tista' tiġi adottata mill-Kummissjoni sabiex tippermetti l-bidla mill-arranġamenti attwali għall-arranġamenti stabbiliti b'dan ir-Regolament. Dawk il-miżuri, mfassla biex jemendaw l-elementi mhux essenzjali ta' dan ir-Regolament, għandhom jiġu adottati skont il-proċedura regolatorja bi skrutinju msemmiha fl-Artikolu 24(4).

▼B*Artikolu 22*

L-Artikolu 92 tad-Deċiżjoni 65/424/KEE għandu jiġi emendat kif ġej:

1) fl-Artikolu 10:

(a) fil-paragrafu 1 għandha tithassar il-kelma “nemsijiet”

(b) il-paragrafi 2 u 3 għandhom jiġu mibdula b'dan li ġej:

“2. Biex ikunu l-oġġett tal-kummerċ, il-klieb, il-qtates u n-nemsijiet iridu jissodisfaw il-htigiet iddikjarati fl-Artikoli 5 u 6 tar-Regolament (KE) Nru 998/2003 tal-Parlament Ewropew u tal-Kunsill tas-26 ta' Mejju 2002 dwar il-htigiet tas-saħħa ta' l-annimali għall-moviment mhux kummerċjali ta' l-animli tal-gost u li jemenda d-Direttiva tal-Kunsill 92/65/KEE (*).

Iċ-ċertifikat li jakkumpanja l-annimali irid ukoll jikkonferma illi, 24 siegħa qabel id-dispaċċ ta' l-annimali, twettaq eżami kliniku minn veterinarju awtorizzat mill-awtorità kompetenti li juri illi l-annimali kienu b'saħħithom u kapaci jissaportu l-garr għad-destinazzjoni tagħhom.

3. 1. Bħala deroga mill-paragrafu 2, meta l-kummerċ ikun lejn l-Irlanda, ir-Renju Unit jew l-Isvezja, il-klieb, il-qtates u n-nemsijiet għandhom ikunu bla ħsara għall-kondizzjonijiet iddikjarati fl-Artikoli 6 u 16 tar-Regolament (KE) Nru 998/2003.

▼B

2. L-ċertifikat li jakkumpanja l-annimali irid ukoll jikkonferma illi, 24 siegħa qabel id-dispaċċ ta' l-annimali, twettaq eżami kliniku minn veterinarju awtorizzat mill-awtorità kompetenti li juri illi l-annimali kienu b'saħħithom u kapaċi jissaportu l-garr għad-destinazzjoni tagħhom.

(*) ĠU L 146, tat-13.6.2003, p. 1.”;

(ċ) fil-paragrafu 4, għandu jiżdied dan li ġej wara l-kelma “karnivori”:

“bl-eċċezzjoni għall-ispeċji riferiti fil-paragrafi 2 u 3”;

(d) il-paragrafu 8 għandu jithassar.

2) is-subparagrafi li ġejjin għandhom jiġu miżjuda ma' l-Artikolu 16:

“Rigward il-qtates, il-klieb u n-nemsijiet, il-kondizzjonijiet ta' l-importazzjoni jridu jkunu mill-inqas ekwivalenti għal daww tal-Kapitolu III tar-Regolament (KE) Nru 998/2003.

L-ċertifikat li jakkumpanja l-annimali irid ukoll jikkonferma illi, 24 siegħa qabel id-dispaċċ ta' l-annimali, twettaq eżami kliniku minn veterinarju awtorizzat mill-awtorità kompetenti li juri illi l-annimali kienu b'saħħithom u kapaċi jissaportu l-garr għad-destinazzjoni tagħhom.”

Artikolu 23

Qabel l-1 ta' Frar 2007 il-Kummissjoni, wara li tkun irċeviet l-opinioni ta' l-Awtorità Ewropea tas-Sigurtà fl-Ikel dwar il-htieġa li jinżamm it-test seroloġiku, għandha tissottometti lill-Parlament Ewropew u lill-Kunsill rapport, imsejjes fuq l-esperjenza miksuba u dwar il-valutazzjoni tar-riskju, flimkien ma' proposti approprijati sabiex jiġi sabbilit ir-regim li jid jiġi applikat b'effett mill-►**M11** 1 ta' Lulju 2010 ◀ għall-Artikoli 6, 8 u 16.

Artikolu 24

1. Il-Kummissjoni għandha tkun assistita minn Kumitat.

2. Meta ssir referenza għal dan il-paragrafu, għandhom japplikaw l-Artikoli 5 u 7 tad-Deciżjoni 1999/468/KE wara li jkunu ġew ikkunsidrati d-dispożizzjonijiet ta' l-Artikolu 8 tagħha.

Il-perjodu taż-żmien riferit fl-Artikolu 5(6) tad-Deciżjoni 1999/468/KE għandu jkun ta' tliet xhur.

3. Meta ssir referenza għal dan il-paragrafu, għandhom japplikaw l-Artikoli 5 u 7 tad-Deciżjoni 1999/468/KE wara li jkunu ġew ikkunsidrati d-dispożizzjonijiet ta' l-Artikolu 8 tagħha.

Il-perjodu taż-żmien riferit fl-Artikolu 5(6) tad-Deciżjoni 1999/468/KE għandu jkun ta' 15-il jum.

▼M13

4. Meta ssir referenza għal dan il-paragrafu, għandhom japplikaw l-Artikolu 5a(1) sa (4) u l-Artikolu 7 tad-Deciżjoni 1999/468/KE, filwaqt li jiġu kkunsidrati d-dispożizzjonijiet tal-Artikolu 8 tagħha.

▼M13

5. Meta ssir referenza għal dan il-paragrafu, għandhom japplikaw l-Artikolu 5a(1) sa (4) u (5)(b) u l-Artikolu 7 tad-Deċiżjoni 1999/468/KE, filwaqt li jiġu kkunsidrati d-dispożizzjonijiet tal-Artikolu 8 tagħha.

Il-perijodi stabbiliti fl-Artikolu 5a(3)(c), (4)(b) u (4)(e) tad-Deċiżjoni 1999/468/KE għandhom ikunu ta' xahrejn, xahar u xahrejn rispettivamente.

▼B*Artikolu 25*

Dan ir-Regolament għandu jidhol fis-seħh fil-20 jum wara dak tal-pubblikazzjoni tiegħu fil-Ġurnal Uffiċjali ta' l-Unjoni Ewropea.

Għandu jibda japplika mill-1 ta' Lulju 2000.

Dan ir-Regolament għandu jorbot fl-intier tiegħu u japplika direttament fl-Istati Membri kollha.



L-ANNESS I

L-ISPEĊI TA' L-ANNIMALI

IL-PARTI A

Il-Klieb

Il-Qtates

IL-PARTI B

In-Nemsijiet

IL-PARTI Ċ

L-Invertebrati (għajr għan-naħal u l-krustaċji), il-ħut tropikali ornamentali, l-amfibji, ir-rettili.

Il-Għasafar: l-ispeċji kollha (għajr it-tjur koperti bid-Direttivi tal-Kunsill 90/539/KEE ⁽¹⁾ u 92/65/KEE)

Il-Mammiferi: l-annimali li jgerrmu u l-fniek domestiċi.

⁽¹⁾ Id-Direttiva tal-Kunsill 90/539/KEE tal-15 ta' Ottubru 1990 dwar il-kundizzjonijiet tas-saħħa ta' l-annimali li jirregolaw il-kummerċ intra-Komunitarju u l-importazzjoni minn pajjiżi terzi ta' tjur u bajd għat-tfaqqis (ĠU L 303, tal-31.10.1990, p. 6). Direttiva kif l-aħħar emendata bid-Deċizzjoni tal-Kummissjoni 2001/867/KE (ĠU L 323, tas-7.12.2001, p. 29).

▼M15*ANNESS Ia***Htiegiet tekniċi għall-identifikazzjoni**

Għall-ghanijiet tal-Artikolu 4(1), is-sistema standard ta' identifikazzjoni elettro-nika għandha tkun apparat ta' identifikazzjoni bi frekwenza radju passiva li tista' biss tinqara (transponder):

1. li tkun konformi mal-Istandard ISO 11784 u li tapplika t-teknoloġija HDX jew FDX-B;
2. li tkun tista' tinqara permezz ta' apparat tal-qari kompatibbli mal-Istandard ISO 11785.

▼ **M15***ANNESS Ib***Htiġiet tekniċi għat-tilqima kontra r-rabbja (Imsemmija fl-Artikolu 5(1)(b)(i))**

Għall-ghanijiet tal-Artikolu 5(1), tilqima kontra r-rabbja għandha titqies bħala valida jekk tikkonforma mal-htiġiet li ġejjin:

1. It-tilqima kontra r-rabbja għandha:

- (a) tkun tilqima għajr tilqima modifikata bil-virus ħaj u tkun taqa' fi hdan wahda minn dawn il-kategoriji:
 - (i) tilqima inattivata b'tal-anqas unità antigenika wahda għal kull doża (l-istandard tad-WHO); jew
 - (ii) tilqima rikombinanti li tesprimi l-glikoproteina immunizzanti tal-virus tar-rabbja f'vettur tal-virus ħaj;
- (b) jekk tkun amministrata fi Stat Membru, tkun inġġerata awtorizzazzjoni biex titqiegħed fis-suq b'konformità ma':
 - (i) id-Direttiva 2001/82/KE tal-Parlament Ewropew u tal-Kunsill tas-6 ta' Novembru 2001 dwar il-kodiċi tal-Komunità rigward il-prodotti mediċinali veterinarji ⁽¹⁾; jew;
 - (ii) ir-Regolament (KE) Nru 726/2004 tal-Parlament Ewropew u tal-Kunsill tal-31 ta' Marzu 2004 li jistabbilixxi proċeduri Komunitarji għall-awtorizzazzjoni u s-sorveljanza ta' prodotti mediċinali għall-użu mill-bniedem u veterinarju u li jistabbilixxi l-Aġenzija Ewropea għall-Mediċini ⁽²⁾;
- (c) jekk tkun amministrata f'pajjiż terz, tkun tissodisfa tal-anqas il-htiġiet stabbiliti fil-Parti C tal-Kapitolu 2.1.13 tal-Edizzjoni tal-2008 tal-Manwal tat-Testijiet Djanjostiċi u t-Tilqimiet għall-Annimali li Jghixu fuq l-Art, mahruġ mill-Organizzazzjoni Dinjija għas-Saħħa tal-Annimali.

2. Tilqima kontra r-rabbja tista' titqies bħala valida biss jekk tissodisfa l-kondizzjonijiet li ġejjin:

- (a) it-tilqima tkun ġiet amministrata f'data imnizzla fi:
 - (i) it-Taqsima IV tal-passaport; jew
 - (ii) it-taqsima adatta taċ-ċertifikat akkumpanjanti dwar saħħet l-annimal;

▼ **M16**

- (b) id-data msemmija fil-punt (a) ma tistax tkun qabel id-data tal-mikroċippa jew tat-tatwagg imnizzla:
 - (i) fit-Taqsima III(2) jew III(5) tal-passaport; jew
 - (ii) fit-taqsima rilevanti taċ-ċertifikat dwar saħħet l-annimal li jkun qed jakkompanjah;

▼ **M15**

- (c) iridu tal-anqas ikunu skorrew 21 jum mindu jkun tlesta l-protokoll dwar it-tilqim mitlub mill-manifattur għat-tilqima primarja skont l-ispeċifikazzjoni teknika tal-awtorizzazzjoni għat-tqegħid fis-suq imsemmija fil-punt 1(b) għat-tilqima kontra r-rabbja fl-Istat Membru jew fil-pajjiż terz li fih tingħata t-tilqima;
- (d) il-perijodu ta' validità tat-tilqima, kif preskritt fl-ispeċifikazzjoni teknika tal-awtorizzazzjoni għat-tqegħid fis-suq għat-tilqima kontra r-rabbja fl-Istat Membru jew il-pajjiż terz fejn tingħata t-tilqima, jehtieg li jiddaħħal mill-veterinarju awtorizzat fi:
 - (i) it-Taqsima IV tal-passaport; jew

⁽¹⁾ ĠU L 311, 28.11.2001, p. 1.

⁽²⁾ ĠU L 136, 30.4.2004, p. 1.

▼M15

- (ii) it-taqsimha adatta taċ-ċertifikat akkumpanjanti dwar saħħet l-annimal;
- (e) tilqima mill-ġdid (booster) għandha titqies bħala tilqima primarja jekk ma tkunx ingħatat fil-perijodu ta' validità msemmi fil-punt (d) ta' tilqima preċedenti.

▼ **M9***L-ANNESS II***LISTA TA' PAJJIŻI U TERRITORJI****PARTI A**

IE l-Irlanda

MT Malta

SE l-Iżvezja

UK ir-Renju Unit

PARTI B**Taqsim 1**

(a) DK id-Danimarka, inklużi GL — Greenland u FO — Il-Gżejjer Faeroe;

(b) ES Spanja, inklużi l-Gżejjer Baleariċi, il-Gżejjer Kanarji, Ceuta u Melilla;

(c) FR Franza, inklużi GF — il-Ginea Franciża, GP — Guadeloupe, MQ — Martinique u RE — Réunion;

(d) GI Ġibiltà;

(e) PT Il-Portugall, inklużi l-Gżejjer Azzorri u l-Gżejjer ta' Madejra;

(f) Stati Membri minbarra dawk elenkati fil-Parti A u l-punti (a), (b) (c) u (e) ta' din it-Taqsim.

Taqsim 2

AD Andorra

CH l-Iżvizzera

▼ **M18**▼ **M9**

IS l-Iżlanda

LI il-Liechtenstein

MC Monako

NO in-Norveġja

SM San Marino

VA l-Istat tal-Belt tal-Vatikan

PARTI C

AC il-Gżira ta' Ascension

AE L-Emirati Gharab Magħqudas

AG Antigwa u Barbuda

AN L-Antilli Olandizi

AR l-Argentina

AU l-Awstralja

AW Aruba

BA il-Bosnja u Herzegovina

BB Barbados

▼ M10**▼ M9**

BH Baħrejn
 BM Bermuda
 BY il-Belarus
 CA il-Kanada
 CL Iċ-Ċili
 FJ Fiġi
 FK Il-Gżejjer Falkland
 HK Hong Kong

▼ M12**▼ M9**

JM il-Gamajka
 JP il-Ġappun
 KN Saint Kitts u Nevis
 KY il-Gżejjer Kajman

▼ M14

LC Saint Lucia

▼ M19

MK l-ex Repubblika Jugoslava tal-Maċedonja

▼ M9

MS Montserrat
 MU il-Mawrizju
 MX il-Messiku

▼ M10

MY il-Malasja

▼ M9

NC New Caledonia
 NZ New Zealand
 PF il-Polinezja Franċiża
 PM Saint Pierre u Miquelon

▼ M10**▼ M9**

RU il-Federazzjoni Russa
 SG Singapor
 SH Sant' Elena
 TT Trinidad u Tobago
 TW it-Tajwan

▼ M17

US L-Istati Uniti tal-Amerika (inkluż AS – Is-Samoa Amerikana, GU – Il-Gwam, MP – Il-Gżejjer Marjana tat-Tramuntana, PR – Puerto Riko u VI – Il-Gżejjer Vergni tal-Istati Uniti)

▼ M9

VC Saint Vincent u l-Grenadines
 VG Il-British Virgin Islands
 VU Vanuatu
 WF Wallis u Futuna
 YT Mayotte